

## கூட்டமைப்பின் வெற்றியை உறுதிப்படுத்த ஒட்டுமொத்த தமிழினமும் புதனன்று ஒரணியில் திரண்டு வாக்களியுங்கள்

தமிழரசின் தலைவர் மாவை அறைகூவல்

யாழ்ப்பாணம், ஓக. 2 "தமிழ்த் தேசியக் கூட்டமைப்பின் மாபெரும் வெற்றியை உறுதிப்ப டுத்த எதிர்வரும் 5ஆம் திகதி ஒட்டு மொத்த தமிழினமும் ஒன்றுசேர்ந்து

அணிதிரண்டு வாக்களிக்க வேண் டும்." இவ்வாறு இலங்கைத் தமிழர சுக் கட்சியின் தலைவரும் தமிழ்த் தேசியக் கூட்டமைப்பின் யாழ்ப்பா ணம் கிளிநொச்சி தேர்தல் மாவட்ட வேட்பாளருமான மாவை சேனாதி ராஜா தெரிவித்தார். அவர் மேலும் தெரிவித்ததாவது: "வடக்கு, கிழக்கில் தமிழ் மக்களின் ஏகோபித்த கட்சி



# முன்று மாவட்டங்களை கூட்டமைப்பு கைப்பர்

## பஸில் ராஜபக்ச கணிப்பு

கொழும்பு, ஓக.2

பொதுத்தேர்தலில் யாழ்ப்பாணம், வன்னி மற்றும் மட்<mark>டக்களப்பு</mark> மாவட்டங்களை தமிழ்த் தேசியக் கூட்டமைப்பு கைப்பற்றும் என்று ஸ்ரீலங்கா பொதுஜன பெரமுனவின் த<mark>ேசிய</mark> அமைப்பாளா் பஸில் ராஜபக்ச தொிவித்தாா்.



### வாக்காளர் அட்டையை ஒக.4,5 இலும் பெறலாம்

கொழும்பு, ஒக. 2 இதுவரையில் உத்தியோக பூர்வ வாக்குச்சீட்டு கிடைக் காத வாக்காளர்கள் , தங்க ளுக்கு உரித்தான தபால் நிலையங்களுக்கு சென்று ஒகஸ்ட் 4 மற்றும் வாக்க ளிப்பு தினமான ஓகஸ்ட் 5 ஆகிய இரு தினங்களிலும் வாக்குச்சீட்டுக்களை பெற் றுக்கொள்வதற்கு சந்தர்ப்பம் ஏற்படுத்திக் கொடுக்கப்பட் டுள்ளது. இது தொடர்பில் விழிப்பு ணர்வூட்டும் நிகழ்வில் கலந்துக்கொண்டு கருத்து வெளியிடும் போதே தபால்மா அதிபர் இவ்வாறு தெரிவித் தார். மேலும் இதுவரையில் 99 சதவீதமான வாக்குச்சீட்டு கள் உரிய நபர்களுக்கு விநி யோகிக்கப்பட்டுள்ளதாகவும் அவர் குறிப்பிட்டார்.(அ)

# வடக்கில் 13 ஆசனங்களுக்காக 735 போ பலப்பாடதை!

### 8 லட்சத்து 58 ஆயிரத்து 872 பேர் வாக்களிக்கத் தகுதி

யாழ்ப்பாணம், ஒக.02

வடக்கு மாகாணத்தில் யாழ்ப்பாணம் மற்றும் வன்னித் தேர்தல் மாவட்டங்க ளில் மொத்தமான 13 ஆசனங்களை இலக்குவைத்து அரசியல் கட்சிகளில்

இருந்தும் சுயேச்சைக்குழுக்களில் இருந்தும் 735 பேர் போட்டியிடுகின்ற னர். இதன்படி யாழ்ப்பாணம் மாவட் டத்தில் 7 ஆசனங்களை இலக்கு 4 வைத்து 19 அரசியல் கட்சிகளில்



கூடாது புகழ் அதாவுல்லா டும்முறை கிழக்கில் குதி ரைச் சின்னத்தில் போட்டி யிடுகின்றார்.இதனால் அவர் தங்களுடைய கட்சியின் சின்னத்தை வாக்காளர்களின் மனதில் பதியச் செய்வதற்காக நுவரெலியாவில் இருந்து 3 நீஜமான குதிரைகளைத் தருவித்துள்ளார். கிட்டத் தட்ட ஒரு வாரத்துக்கு இந் தக் குதிரைகளைப் பயன் படுத்தியமைக்காக 3 லட்சம் ரூபா செலவிடப்பட்டுள்ள தாம். தேர்தல் பரப்புரைக் காக கடந்த ஒரு வார காலமாக குதி

## வாக்காளர்களின் பேனாவுக்கு அனுமதி

கொழும்பு, ஓக.2 இம்முறை நாடாளுமன்றத் தேர்தலில் வாக்காளர்கள் தங்கள் பேனாக்களைப் பயன்படுத்த அனுமதிக்கப் படுவார்கள் என தேர்தல் ஆணைக்குழு தெரிவித் துள்ளது.

எனினும், நீலம் அல்லது கருப்பு நிற 'போல்பொ யிண்ட்' பேனாக்கள் மட்டுமே அனுமதிக்கப்ப டும் என்றும் தேர்தல்கள் ஆணைக்குழு கூறியுள்ளது. எந்தவொரு வேட் பாளரையோ அல் 4 லது அரசியல் கட்சி

# யாழில் ஏழ ஆசனங்களும் கூட்டமைப்பு வசமாகும்

### பரப்புரைக் கூட்டத்தில் சம்பந்தன் நம்பிக்கை

யாழ்ப்பாணம், ஓக. 2 "நூற்றுக்கு தொண்ணூற்று ஒன்பது வீதம் தமிழ் மக்கள் வாழ்கின்ற யாழ்ப் பாணம் தேர்தல் மாவட்டத்தில் ஏழு ஆசனங்களையும் தமிழ்த் தேசியக் கூட்டமைப்பு பெற வேண்டும். இந்த எதிர்பார்ப்பை நாங்கள் நிறைவேற்ற

வேண்டும். நான் அறிந்தவகையில் மக்கள் அதற்குத் தயாராக இருக்கின் றார்கள்.'

இவ்வாறு தமிழ்த் தேசியக் கூட்ட மைப்பின் தலைவர் இரா.சம்பந்தன் தெரிவித்தார். வடமராட்சி, மாலு சந்தி மைக்கல் விளையாட்டுக்

சுடீவாக்கும் உண்மைகளை சுமந்து வரும் மாலை இதழ

# மூன்று மாவட்டங்களை...

கொழும்பில் இன்று ஞாயிற்றுக்கிழமை நடைபெற்ற ஊடகவியலாளர் சந்திப் பில் கலந்துகொண்டு கருத்து வெளியிடுகையிலேயே அவர் இந்தத் தகவலை வெளியிட்டார்.

இது தொடர்பில் அவர் மேலும் கூறியவை வருமாறு,

''பொதுத்தேர்தலில் 130 - 135க்கு இடைப்பட்ட ஆசனங்கள் எமது கட்சிக்கு கிடைக்கும். வடக்கு, கிழக்கு உட்பட ஏனைய பகுதிகளில் எமக்கு ஆதரவு வழங்கும் கட்சிகளுக்கு நான்கு ஆசனங்கள்வரை கிடைக்கும். மூன்றிலிரண்டு பெரும்பான்மையே எமது இலக்காக இருக்கின்றது. அதனை மக்கள் வழங்கு வார்கள் என நம்புகின்றோம். யாழ்ப்பாணம், வன்னி மற்றும் மட்டக்களப்பு மாவட்டங்களை தமிழ்த் தேசியக் கூட்டமைப்பு கைப்பற்றும் என எதிர்பார்க் கின்றோம். அதேபோல் அம்பாறை , திருகோணமலை மாவட்டங்களில் எமக்கு சிறு அளவில் சவால் இருக்கின்றது. மற்றுப்படி ஏனைய மாவட்டங் களை எமது அணியே கைப்பற்றும். அதேவேளை, பிரிவினைவாதிகளையும், தீவிரவாதிகளையுமே நாம் எதிர்க்கின்றோம். மாறாக சிறுபான்மையின மக் களை அல்ல. அனைவரையும் அரவணைத்துக்கொண்டு பயணிப்பதே எமது எதிர்ப்பார்ப்பாக இருக்கின்றது. அனைவரும் ஏற்கும் விதத்திலான அரசியல மைப்பே தயாரிக்கப்படும். இரு கரங்கள் இணைந்தால்தான் ஒசை வரும். சிறுபான்மையின மக்களுக்கு நாம் நேசக்கரம் நீட்டுகின்றோம். அவர்கள் இணையவேண்டும்." என்றார். (அ-44)

## வாக்காளர்களின்...

யையோ ஊக்குவிக்கும் எந்தவொரு பொருளும் பேனாக்களில் இருக்கக்கூ டாது என்றும் தேசிய தேர்தல் ஆணைக் குழு வலியுறுத்தியுள்ளது.இதன்படி, எந்தவொரு வேட்பாளரையோ அல்லது அரசியல் கட்சியையோ ஊக்குவிப்பதாக கண்டறியப்பட்ட பேனாவும் வாக்குச் சாவடிகளுக்குள் அனுமதிக்கப்படாது. கிருமி நீக்கம் செய்யப்பட்ட பேனாக்கள் வாக்காளர்கள் பயன்படுத்த வாக்குச் சாவடிகளில் வைக்கப்படும் என்று தேசிய தேர்தல் ஆணைக்குழு தெரிவித்துள்ளது. கொரோனா வைரஸ் பரவாமல் தடுக்கும் நடவடிக்கைகளின் ஒரு பகுதியாகவே வாக்காளர்கள் தங்கள் சொந்த பேனாக்க ளைக் கொண்டுவர அனுமதிக்கும் முடிவு எடுக்கப்பட்டது.

வாக்களிக்கும் உரிமையை வாக்காளர்கள் பயன்படுத்துவதை உறுதி செய்ய வேண் டும் .அவர்கள் கொரோனா தொற்றினால் பாதிக்கப்படுவோம் என்ற அச்சத்தில் விலகி இருக்கக்கூடாது எனவும் தேர்தல் ஆணைக்குழு தெரிவித்துள்ளது. (அ)



ரையீல் ஏறீச் சவாரி செய்தபழதான் அதாவுல்லா வந்து போகிறாராம். போதாக் குறைக்கு எஞ்சிய இரு குதி ரைகளிலும் ஏனைய வேட்பா ளர்களும் இதே சாட்ழல் ஒரு 'ரவுண்ட்' அழக்கிறார்களாம். நல்லகாலம், அவர் குதிரைச் சின்னத்தில் போட்ழ யிடுகிறார். ஒருவேளை காண்டா மிருகச் சின்னத்தில் போட்ழயிட்டால் அதாவுல்லா என்ன செய்தி ருப்பார்?



இருந்து 190 பேரும், 14 சுயேட்சைக்குழுக்களில் இருந்து 140 பேருமாக மொத்தம் 330 பேர் களமிறங்கியுள்ளனர்.

யாழ். மாவட்டத்தில் 11 தேர்தல் தொகுதிகளில் இருந்து வாக்களிப்பதற்கு 5 லட்சத்து 71 ஆயிரத்து 848 பேர் தகுதிபெற்றுள்ளனர். அதேவேளை, வன்னி தேர்தல் மாவட்டத்தில் 6 ஆசனங்களை இலக்குவைத்து 405 வேட்பாளர் கள் போட்டியிடுகின்றனர். 17 அரசியல் கட்சிகளின் சார்பில் 153 பேரும், 28 சுயேட்சைக்குழுக்களின் சார்பில் 252 பேரும் போட்டியிடுகின்றனர். வன்னித் தேர்தல் மாவட்டத்தில் மன்னார், வவுனியா, முல்லைத்தீவு ஆகிய மூன்று தேர்தல் தொகுதிகளில் இருந்து வாக்களிப்பதற்கு 2 லட்சத்து 87 ஆயிரத்து 24 பேர் தகுதிபெற்றுள்ளனர். (அ,44)

## ஒட்டுமொத்த ..

யாக அசைக்க முடியாத கட்சியாக பலம் பொருந்திய கட்சியாக தமிழ்த் தேசியக் கூட்டமைப்பு விளங்குகின்றது. தமிழ் வாக்காளரும் இந்தக் கடமை யைத் தவறாது செய்ய வேண்டும். அதனூடாகத் தமிழ்த் தேசியக் கூட்டமைப்பின் வெற்றிச் செய்தி உலகெங்கும் ஓங்கி ஒலிக்க வேண் டும்.

## யாழில் ஏழ....

கழக மைதானத்தில் நேற்று மாலை நடை பெற்ற தேர்தல் பரப்புரைக் கூட்டத்தில் உரையாற்றும்போதே அவர் மேற்கண்ட வாறு கூறினார்.

இதன்போது அவர் மேலும் தெரிவித்ததா வது:

"இந்த நாடாளுமன்றத் தேர்தல் அதிமுக்கி யத்துவம் வாய்ந்த தேர்தலாகக் கருதப்படு கின்றது. நான் மாத்திரமல்ல இந்த நாட்டில் வாழும் சமூகமும் சர்வதேச சமூகமும் முக்கியமான தேர்தலாகக் கருதுகின்றன. அதற்குக் காரணம் என்னவென்றால் இந்த நாடாளுமன்றம் தெரிவு செய்யப்பட்ட பின்னர் அல்லது நாடாளுமன்றம் கூடிய பின்னர் ஒரு முக்கிய அரசமைப்பு முன்வைக் கப்பட வேண்டிய தேவை இருக்கின்றது. இந்த நாட்டில் இருந்து வந்த அரசமைப்பு கள் எல்லாவற்றையும் தமிழ் மக்கள் விசேடமாக வடக்கு, கிழக்கில் வாழ்கின்ற தமிழ் வாக்காளர்கள 1957ஆம் ஆண்டுக்குப் பின்னர் நடைபெற்ற ஒவ்வொரு தேர்தல்க ளிலும் நேரடியாக நிராகரித்து வந்திருக்கின் றார்கள். அரசமைப்பு எமக்குரியது அல்ல. அதிலுள்ள ஆட்சி முறைமை எமக்குரியது அல்ல. அதற்கு நாம் ஆதரவைத் தெரிவிக்க முடியாது என்ற கருத்தைக் கூறி தமது நிலைப்பாட்டை தமிழ் மக்கள் தெரிவித்தி ருக்கின்றார்கள். அரசமைப்பு புதிதாக உருவாக்குவதற்கு விசேடமாக மூன்று விடயங்கள் முன்வைக்கப்பட்டன. அதில் முதலாவது ஐனாதிபதி ஆட்சி முறைமை, இரண்டாவது தேர்தல் முறைமை, மூன்றாவதாக தேசிய பிரச்சினை அதாவது தமிழ் மக்களுடைய அதிகாரம் சம்பந்தமான கோரிக்கை. இந்த விடயங்கள் சம்பந்தமாக அரசமைப்பு தங்களுடைய கருத்தை வெளிக்கொண்டு வர வேண்டும் என்றும், அதற்குப் புதிய முறைமைகள் வேண்டும் என்ற கருத்தும் உள்வாங்கப்பட்டு பல கருமங்கள் நிறைவேற்றப்பட்டு அதற்கமைய அரசியல் நடவடிக்கைக் குழு நியமிக்கப்பட்டது. அந்தக் குழுவில் நானும் சுமந்திரனும் உறுப்பினர்களாகக் கடமை யாற்றியிருந்தோம். அதற்கமைய கருமங்கள் முன்னெடுக்கப்பட்டன. ஆனால், துரதிஷ்ட வசமாக அவை நிறைவேற்றப்படவில்லை. காரணம் என்னவெனில் ஆட்சியில் குழப் பம் ஏற்பட்டு அரசில் பெரும்பான்மை இழந்ததால் அவை நிறைவேற்ற முடியாமல் போய்விட்டன, ஆனால், தேசிய பிரச்சினைகள் உள்ளடங்கலாக புதிய அரசமைப்பு உருவாக்கப்பட வேண்டும் என்று நாடாளுமன்றம் தீர்மானம் நிறை வேற்றி அது சம்பந்தமாக பல நடவடிக்கை கள் எடுக்கப்பட்டன. அவை இடைநடுவில் நிறுத்தப்பட்டு முடிவுறாமல் இருக்கின்ற போது அதனைத் தொடர்ந்து முடிக்க வேண்டியது எமது மிக முக்கியமான கடமை. நாங்கள் 13 ஆவது அரசமைப்பு திருத்தத்தை ஏற்றுக்கொள்ளவில்லை. காரணம் என்னவென்றால் அதில் பல குறைகள் இருந்தன. முன்னேற்றம் இருந்தா லும் பல குறைகள் இருந்தன. அதனால் ஏற்றுக்கொள்ளவில்லை. அதற்குப் பிறகு நாங்கள் ஒவ்வொரு அரசுடனும் பேசி அதாவது ஐனாதிபதி ரணசிங்க பிரேமதாஸ, அம்மையார் சந்திரிகா, மஹிந்த ராஐபக்ச, மைத்திரிபால சிறிசேன, ரணில் விக்கிரமசிங்க என எல்லோருடைய ஆட்சிக் காலத்திலும் அவர்களுடைய அரசுடன்

தனது வெளிவிவகார அமைச்சரை ஒரு தெளிவான செய்தியுடன் இலங்கைக்கு அனுப்பியிருந்தார். அதாவது தமிழ் மக்களு டைய பிரச்சினைகள் தீர்க்கப்பட வேண்டும் என்றுதான் அந்தச் செய்தி அமைந்திருந்தது. தமிழ் மக்களுடைய பிரச்சினை நீதியின் அடிப்படையில் சமத்துவத்தின் அடிப்ப டையில் கொளரவத்தின் அடிப்படையில் தீர்க்கப்பட வேண்டும் என்றிருந்தது. ஒரு பிராந்திய வல்லரசு அயல்நாடு பெரிய நாடு உலகத்தில் சக்தி வாய்ந்த நாடு அயல் நாடான இலங்கைக்கு ஒரு செய்தியை அனுப்பியிருக்கின்றது என்றால் அதனு டைய விளக்கம் என்ன? நரேந்திர மோடிக்கு முன்னர் இருந்த பிரதமர் கலாநிதி மன்மோ கன்சிங்கை நானும் சுமந்திரனும் பல தடவைகள் சந்தித்திருக்கின்றோம். அப் போது அவர் பகிரங்கமாக கூறியிருந்தது என்னவெனில் இலங்கையில் தமிழ் மக்கள் இரண்டாம் தரப் பிரiஐகளாக நடத்தப்படு கின்றார்கள்; அது ஏற்றுக்கொள்ளக்கூடிய விடயமல்ல. அதில் மாற்றம் ஏற்பட வேண் டும். அடிப்படை விடயங்களில் அதிகாரம் வேறு விதமாகப் பயன்படுத்தப்பட்டு தமிழ் மக்கள் இரண்டாம் தரப் பிரஜைகளாக நடத்துவதை நிறுத்த வேண்டும். அதை நிறுத்தாவிட்டால் அது தமிழ் மக்களைப் பாதிக்கின்ற செயல் மாத்திரமல்ல இலங்கை இந்திய உறவைப் பாதிக்கின்ற செயல். ராஜீவ் காந்தி, ஜெயவர்த்தனவுடன் ஒப்பந்தம் செய்தபோது இந்த விடயங்கள் உள்ளடக்கப்பட்டன. இலங்கையில் சிங்கள மக்கள் வாழ்கிறார்கள், தமிழ் மக்கள் வாழ்கிறார்கள், முஸ்லிம் மக்கள் வாழ்கிறார் கள். ஒவ்வொருவருக்கு தனித்துவம் உண்டு. அந்த தனித்தவம் பேணிப் பாதுகாக்கப்பட வேண்டும். வடக்கு, கிழக்கில் சரித்திர ரீதியாக தமிழ் பேசும் மக்கள் வாழ்ந்து வருகின்றார்கள். அந்த அடிப்படையில் வடக்கு, கிழக்கு இணைந்து ஓர் அதிகாரப் பகிர்வு அலகாக உருவாக வேண்டும். அது மிகவும் தெளிவான நிலைப்பாடு.

இலங்கை அரசுக்கும் தமிழீழ விடுதலைப் புலிகளுக்கும் இடையில் பேச்சு நடைபெற் றபோது கூட்டுக் கதிரையில் பங்குபற்றினார் கள். தங்களுடைய கருத்தைத் தெரிவித்தார் கள். இலங்கை அரசும் அவர்களுக்கு வாக்குறுதி கொடுத்தது. அடிப்படை மாற்றங்களைச் செய்து அதிகாரப் பரவலாக் களைப் பொறுத்தவரையில் நாங்கள் ஒரு தீர்வைக் காணுவோம் என்று அரசு வாக்குறு தியளித்தது. ஆனால், அது நிறைவேற்றப்படவில்லை. சர்வதேச சமூகத்தத்துக் கொடுத்த எந்த வாக்குறுதியும் நிறைவேற்றப்படவில்லை. இந்தியாவுக்கும் இலங்கை அரச தரப்பினர் வாக்குறுதி கொடுத்தார்கள். 13 ஆவது அரசமைப்பை முழுமையாக நிறைவேற்றி அதன் மீது அதிகாரப் பகிர்வைக் கட்டியெ ழுப்பி ஓர் ஆக்கபூர்வமான நியாயபூர்வமான தீர்வை ஏற்படுத்தும் வகையில் செயற்படுவோம் என்று கூறினார்கள். ஆனால், செயற்படவில்லை. ஆனபடியால் புதிய நாடாளுமன்றம் உருவாகிய பின்னர் எம்மை நோக்கிப் பல சவால்கள் இருக்கின்றன. எல்லாம் பதிவில் இருக்கின்றன. எதையும் எவரும் மறுக்க

முடியாது. இன்றைக்கு அரசமைப்பு நாட்டில் இல்லை. நாடு இன்றைக்கு ஒரு சட்டம் இல்லாமல்

இந்தநிலையில், நாடாளுமன்றத் தேர்தலை நாம் எதிர்கொண்டுள் ளோம். அதற்கமைய தமிழ்த் தேசியக் கூட்டமைப்பு தனது பலத்தை ஒரே குடையின் கீழ் ஒரே சக்தியாக மீண்டும் நிரூபித்துக் காட்ட வேண்டிய அவசியம் ஏற்பட்டுள்ளது.

எமது அன்புக்குரிய பாசத்துக்குரிய தமிழ் வாக்காளப் பெருமக்கள்தான் தமிழ்த் தேசியக் கூட்டமைப்பின் பலத்தை மீண்டும் நிரூபித்துக் காட்ட வேண்டும்.

தமிழ் மக்கள் தங்கள் வாக்குகளை ஆயுதங்களாக்கி இந்தப் பலத்தை சர்வதேசத்துக்கு மீண்டும் ஒரு தடவை எடுத்துக்காட்ட வேண் டும். அந்தப் பலம் கடந்த காலங்க ளைவிட அதிசக்தி வாய்ந்ததாக இருக்க வேண்டும். எதிர்வரும் 5ஆம் திகதி புதன்கிழமையன்று வடக்கு, கிழக்கிலுள்ள ஒவ்வொரு

அந்த மாபெரும் வெற்றிச் செய்தி யைக் கேட்டு தமிழர்களை மிதித்து ஆள முயலும் சிங்களப் பேரினவா தம் கதிகலங்க வேண்டும். மாற்று அணிகள் ஒடி ஒழிய வேண்டும். அந்தச் சரித்திர வெற்றிதமிழர்கள் ஒரணியில் பெரும் பலத்துடன் நிற்கும் செய்தி சர்வதேச சூழகத்தை விழிப்படையச் செய்ய வேண்டும்; தேசிய இனப்பிரச்சினைக்கு நிரந்தர அரசியல் தீர்வு காண வேண்டும் என்ற இலங்கை அரசு மீதான சர்வதேச அழுத்தத்தை மேலும் அதிகரிக்கச் செய்ய வேண்டும். அதன்பிரகாரம் இலங்கை அரசின் மனநிலையில் மாற்றம் ஏற்பட வேண்டும். தீர்வுக்கான பேச்சுக்கள் ஆரம்பமாக வேண்டும். நியாயமான நிரந்தமான தீர்வைத் தமிழர்கள் பெறவேண்டும்" என்றார். (அ-22)

பேசி இந்தக் கருமத்தை நாங்கள் முன்னெடுத்திருக்கின்றோம்.

இதனால் காணி, கல்வி, சுகாதாரம், சட்டம் ஒழுங்கு எனப் பல விடயங்கள் சம்மந்தமாக பல முன்னேற்றங்களை நாங்கள் ஏற்படுத்தி யிருக்கின்றோம். ஆனபடியால் 1949 ஆம் ஆண்டு தொடக்கம் கடந்த 70 வருடங்க ளுக்கு மேலதிகமாக நாங்கள் ஏற்றுக்கொள் ளக் கூடிய அரசமைப்பை உருவாக்குவதற்கு கடும் முயற்சிகள் எடுத்து அந்தக் கருமத்தை நாங்கள் முன்னெடுத்து இன்றைக்கு நியாய மான அளவுக்கு அந்தக் கருமத்தை முடிவ டையக் கூடிய நிலைமைக்குக் கொண்டு வந்திருக்கின்றோம்.

ஆகச் செய்ய வேண்டிய விடயம் என்னவெ னில் இந்தக் கருமங்கள் எல்லாவற்றையும் படித்து வரைபை ஏற்படுத்தி அந்த வரைபை நாடாளுமன்றத்துக்குச் சமர்ப்பித்து அதை மூன்றிலிரண்டு பெரும்பான்மையால் நிறைவேற்ற வேண்டும். அதுதான் இருக்கக் கூடிய நிலைமையாக உள்ளது. இன்றைக்கு சர்வதேச சமூகம் எமக்குப் பின்னால் நிற்கின்றது. கோட்டாபய ராஐபக்ச ஜனாதிபதியாகத் தெரிவு செய்யப்பட்டு இரண்டு நாட்களுக்குள் பாரதப் பிரதமர் ஆட்சி செய்யப்படுகின்றது. இலங்கை ஒரு பிளவடைந்த நாடு என்ற நிலைமையை அடைந்திருக்கின்றது. இது மாற்றியமைக்கப் பட வேண்டும். சமத்துவத்தின் அடிப்படை யில் எல்லா மக்களும் சமமாக வாழ்வதற்கு ஒரு தீர்வு வர வேண்டும். இவற்றை நிறை வேற்றுவதற்கு இவற்றை அடைவதற்கு ஒரு பலம் வாய்ந்த அணி தமிழ் மக்கள் சார்பா கச் செல்ல வேண்டும்.

நூற்றுக்குத் தொண்ணூற்று ஒன்பது வீதம் தமிழ் மக்கள் வாழ்கின்ற யாழ்ப்பாணம் தேர் தல் மாவட்டத்தில் ஏழு ஆசனங்களையும் தமிழ்த் தேசியக் கூட்டமைப்பு பெற வேண்டும். இந்த எதிர்பார்ப்பை நாங்கள் நிறைவேற்ற வேண்டும். நான் அறிந்தவகை யில் மக்கள் அதற்குத் தயாராக இருக்கின் றார்கள். எனவே, எமது மக்கள் சிறந்த வெற்றியை எமக்குத் தந்து எங்கள் சார்பில் ஒரு பலமான அணியை நாடாளுமன்றத் துக்கு அனுப்பிவைக்க வேண்டும்ந. நாடா ளுமன்றம் கூடி ஒரு வருட காலத்துக்குள் ஒரு புதிய அரசமைப்பு நிறைவேற்றப்பட்டு எமது பிரச்சினைகளுக்குத் தீர்வைக் காண வேண்டுமென்று கேட்டுக்கொள்கின்றேன்" (அ-22) என்றார்.

### **சுடர் ஒளி** மாலைப்பதிப்பு



# சிறுபான்மைக் கடீசிகளே பெரும்பான்மையை தீர்மானிக்கும் சக்தியாக மாறும்

அப்துல்லா மஃறூப் உறுதி

திருகோணமலை, ஒக.2

புதிய நாடாளுமன்றத்தில் பெரும் பான்மையை நிரூபிக்க சிறு பான்மைக் கட்சிகளே தீர்மா னிக்கும் சக்தியாக மாறும். முஸ் லிம் கட்சிகளுடன் இணைந்து தமிழ்த் தேசியக் கூட்டமைப்பு, மலையக மக்கள் முன்னனி போன் றவையே தீர்மானிக்கும் சக்தியாக மாறும் என முன்னாள் பிரதிய மைச்சரும் ஐக்கிய மக்கள் சக்தி யின் திருகோணமலை மாவட்ட முதன்மை வேட்பாளருமான அப்துல்லா மஃறூப் தெரிவித்தார்.

கிண்ணியாவில் நேற்றையதினம் இடம்பெற்ற தேர்தல் பரப்புரை கூட்டத்தின்போதே அவர் மேற் கண்டவாறு தெரிவித்தார். அவர் மேலும் தெரிவிக்கையில்,

முஸ்லிம்கள் பயங்கரவாதிகள் அல்லர், உதயன் கம்மன்பில



போன்ற இனவாதிகள் முஸ்லிம் சமூகத்தை பயங்கரவாதிகள் எனச் சித்தரித்து வருகின்றனர். சஹ்ரான் என்னும் கயவன் ஒரு நாள் தோன்றி ஒரு நாளில் மறைந்தான். இவனு டன் தொடர்புபடுத்தி முன்னாள் அமைச்சர் ரிசாத் மீது குற்றம் சுமத்தி தெற்கிலும் சர்வதேசத்தி லும், ஒட்டு மொத்த 22 இலட்சம் முஸ்லிம்களையும் பயங்கரவாதிக ளாகக் காட்ட நினைக்கின்றார்கள். இதற்குத் துணையாக எஸ்.பி திசா நாயக்க, அத்துரலிய, கெகலிய, ஞானசாரர், விமல் போன்றவர் களே முட்டுக்கொடுக்கிறார்கள்.

பெரும்பான்மை ஆசனங்களை யாரும் பெற முடியாது. இதனை 1989 களில் இருந்து நாம் கண்டு வருகிறோம். 1994ல் ஜனாதிபதித் தேர்தலில் சந்திரிக்கா அம்மையார் 63 வீத வாக்குகளைப் பெற்ற அதே தருணம், பொதுத் தேர்தலில் 101 ஆசனமே பெற்றார். இதுபோன்று கோத்தாபய ராஜபக்ச 52 வீத வாக்குகளைப் பெற்றவர். இவரால் 80 தொடக்கம் 90வரையான ஆச னங்களையே பெற முடியும். எனவே இம்முறை அமையவிருக்கும் புதிய நாடாளுமன்றத்தில் பெரும்பான் மையை நிரூபிக்க சிறுபான்மைக் கட்சிகளே தீர்மானிக்கும் சக்தியாக மாறும் - என்றார். (ரி3)



# 5 துறைகளில் விசேட கவனம்

### அதிகாரிகளுக்கு ஜனாதிபதி ஆலோசனை

கொழும்பு,ஓக.2

எந்தக் கட்சி ஆட்சிக்கு வந்தாலும், நாட்டின் அபிவிருத்தி சம்பந்தமான விடயத்தில் விசேட மாக அடையாளம் காணப்பட்டுள்ள 5 துறைக ளுக்கு முக்கியத்துவம் கொடுக்கப்பட வேண் டும் என்று ஜனாதிபதி கோத்தாபய ராஜபக்ஷ தெரிவித்துள்ளார்.

இந்த 5 துறைகளையும் சரியான முறையில் நடத்திச் செல்ல முக்கியத்துவத்தைக் கொடுத்து, அடுத்த வரவு செலவுத் திட்டங்கள் தயாரிக்கப் பட வேண்டும் என்று அவர் சிரேஷ்ட அதிகாரி களுக்கு ஆலோசனை வழங்கியுள்ளார்.

## துஷ்பீரயோகம் செய்யப்பட்டு 7 வயது சிறுவன் கொலை

#### கொழும்பு, ஓக.2

7 வயது சிறுவன் ஒருவன் கலவெல, பாத்கலோகொல்ல பகுதியில் துஷ்பிரயோகம் செய்யப்பட்டு கொலை செய்யப்பட்டுள்ளார் என்று பொலிஸார் தெரிவித்துள்ள னர். சிறுவன் நேற்றுமுன்தினம் காணாமல் போயிருந்த நிலையில் இன்று அவரது வீட்டுக்கு அண்மையில் உள்ள கால்வாய் ஒன்றுக்கு அருகிலிருந்து அவர் சடலமாக மீட்கப் பட்டுள் ளார். உறவினர்களுடன் வசித்து வந்த சிறுவன், போதைப்பொருளுக்கு அடிமையான ஒருவரினால் துஷ்பிரயோகத்திற்கு உட்படுத்தப்பட்டு கொலை செய் யப்பட்டிருக்கலாம் என பொலிஸார் சந்தேகம் வெளி யிட்டுள்ளனர். சிறுவனின் சடலத்தில், துணியைப் பயன் படுத்தி கழுத்தை நெரித்த அடையாளங்கள் காணப்படுவ துடன் சம்பவ இடத்தில், ஹெரோய்ன் பயன்படுத்திய மைக்கான ஆதாரங்களும் கிடைக்கப்பெற்றுள்ளன என்றும் பொலிஸார் தெரிவித்தனர். சிறுவனின் சடலம் பிரேத பரி சோதனைக்கு அனுப்பிவைக்கப்பட்டுள்ள நிலையில், மேல திக விசாரணைகள் முன்னெடுக்கப்பட்டுள்ளன. (ரி1)

### அங்கொட லொக்காவின் அடியாள்

## விசேட சோதனை; 345 பேர் சிக்கினர்

#### கொழும்பு, ஓக.2

மேல் மாகாணத்தில் பொலிஸார் முன்னெடுத்த 23 மணிநேர விசேட சோதனை நடவடிக்கை யில் 345 பேர் கைதுசெய்யப்பட் டுள்ளனர். இந்த சோதனை நடவடிக்கையானது நேற்று காலை 6 மணி முதல் இன்று காலை 5 மணிவரையான காலப் பகுதியிலேயே மேற்கொள்ளப் பட்டுள்ளது.

இவர்களுள் ஹெரோய்ன் வைத்தி ருந்த குற்றச்சாட்டில் 135 பேரும், சட்டவிரோத மதுபானம் வைத்தி ருந்த குற்றச்சாட்டில் 88 பேரும், கஞ்சா வைத்திருந்த குற்றச்சாட் டில் 72 பேரும், ஐஸ் போதைப் பொருள் வைத்திருந்த குற்றச் சாட்டில் 20 பேரும் கைது செய்யப் பட்டுள்ளதுடன் மேலும் பல் வேறு குற்றச்சாட்டு களுடன் தொடர்புடைய 30 பேரும் கைது செய்யப்பட்டுள்ளனர். (ரி1)

### கொரோனா தொற்றுக்கு எவரும் இலக்காகவில்லை

கொழும்பு, ஓக.2

இலங்கையில் நேற்றைய தினம் கொரோனாத் தொற்றுக்கு உள் ளான எவரும் அடையாளம் காணப்படவில்லை என சுகாதார அமைச்சு தெரிவித்துள்ளது. இதனையடுத்து நாட்டில் கொரோனா தொற்றுக்கு உள்ளா னவர்களின் எண்ணிக்கை 2 ஆயி ரத்து 815ஆகவே காணப்படுகிறது. அவர்களில் 2 ஆயிரத்து 391 பேர் பூரண குணமடைந்து வைத்தியசா லைகளில் இருந்து வெளியேறியுள் ளனர். தொற்றுக்கு உள்ளான 365 பேர் தொடர்ந்தும் வைத்தியசா லைகளில் சிகிச்சைப் பெற்று வருகின்றனர். அவர்களில் ஒருவ ரின் நிலைமை கவலைக்கிடமாக இருக்கின்றது என்று தெரிவிக்கப் படுகிறது. இதேநேரம் தொற்றுக்கு உள்ளாகியிருக்கலாம் எனும் சந்தேகத்தில் நாடளாவிய ரீதியில் உள்ள வைத்தியசாலைகளில் 48 பேர் சிகிச்சைப் பெற்று வருவது டன், இதுவரையில் 11 பேர் உயிரி ழந்துள்ளமை குறிப்பிடத்தக்கது.

### லங்காபுரவில் மேலும்

நாட்டின் குடிதண்ணீர் தட்டுப்பாட்டை போக்குவது, காணியற்ற மக்களுக்கு காணி உரிமைகளை வழங்குவது, மாகாண சுகாதார சேவைகளை முன்னேற்றுவது, மாகாண கல்விச் சேவைகளை திட்டமிட்டு அபிவிருத்தி செய் வது, போதைப்பொருள் மற்றும் பாதாள உலகக்குழுக்களை ஒழித்தல் என்பனவே ஜனாதிபதி அடையாளம் கண்டுள்ள 5 துறைக ளாகும்.

இந்தத் துறைகளுக்கு தேவையான நிதியை ஒதுக்கீடு செய்து தேவையான நடவடிக்கை களை எடுப்பதென ஏற்கனவே தீர்மானிக்கப் பட்டுள்ளது. ஜனாதிபதித் தேர்தல் பரப்புரை யின் போது நாடு முழுவதும் பயணம் செய்து மக்களைச் சந்தித்து கலந்துரையாடி பெற்றுக் கொண்ட தகவல்களின் அடிப்படையில் இந்த முக்கியமான துறைகள் அடையாளம் காணப் பட்டுள்ளன. (க)

## குற்றத்தடுப்பு பிரிவினரால் கைது

### கொழும்பு, ஓக.2

இந்தியாவுக்கு தப்பிச்சென்ற நிலையில் தலைம றைவாகியுள்ள, பாதாள உலகக்குழு உறுப்பின ரான அங்கொட லொக்கா எனப்படும் லசந்த சமிந்த பெரேராவின் அடியாள் ஒருவர், மேல் மாகாணத்தின் தெற்கு குற்றத்தடுப்பு பிரிவின ரால் கைதுசெய்யப்பட்டுள்ளார்.

முல்லேரியா களனி மாவத்தையில், சட்டவிரோ தமாக மணல் வியாபாரம் நடத்தி வந்த, பாதாள உலகக்குழு உறுப்பினரான "சுனாமி" என்றழைக் கப்படும் ரங்கன என்பவரே இவ்வாறு கைது செய்யப்பட்டுள்ளார்.

இக் கைது நடவடிக்கையின்போது, அவரிடமி ருந்து கைக்குண்டொன்றும் வாள் ஒன்றும் மீட்கப்பட்டதாக, மேல் மாகாண தெற்கு குற்றத் தடுப்புப் பிரிவினர் தெரிவித்துள்ளனர். (ரி3)

## 350 பேருக்கு பி.சி.ஆர்.

பொலன்னறுவை, ஓக.2

பொலன்னறுவை லங்காபுர பகுதியில் மேலும் 350 பேருக்கு பி.சி.ஆர் பரிசோதனைகள் மேற்கொள்வதற்கு சுகாதார அதிகாரிகள் நடவ டிக்கை எடுத்துள்ளனர் என்று மாவட்ட நிர் வாக பொதுச் சுகாதார ஆய்வாளர் ஜயந்த சந்திர சிறி தெரிவித்துள்ளார்.

அவர் மேலும் தெரிவித்துள்ளதாவது,

லங்காபுர பகுதியில் தெரிவு செய்யப்பட்ட 350 பேருக்கு பி.சி.ஆர். பரிசோதனைகள் மேற்கொள்வ தற்கு பரிந்துரை செய்யப்பட்டுள்ளது. அண் மையில் லங்காபுர பிரதேச செயலகத்தின் அதி காரி ஒருவருக்கு கொரோனாத் தொற்று இருப்பது உறுதி செய்யப்பட்டதை அடுத்து, அந்தப் பகுதி யில் தெரிவுசெய்யப்பட்ட 350 பேருக்கு ஏற்க னவே பி.சி.ஆர் பரிசோதனைகள் மேற்கொள் ளப்பட்டுள்ளது என்று அவர் தெரிவித்தார். (ரி1)



### 'இலங்கைத் தமிழும் தமிழரும்' ஆய்வரங்கில் நாளை

யாழ்ப்பாணம், ஒக.2

யாழ்ப்பாணத் தமிழ்ச்சங்கமும் தமிழ் நாடு மதுரை உலகத் தமிழ்ச்சங்கமும் இணைந்து சூம்(Zoom) செயலி வாயி லாக 20 நாள்களுக்கு இலங்கையில் "தமி ழும் தமிழரும்" என்ற பொருளில் இணையவழி ஆய்வு மாநாட்டை முன் னெடுத்து வருகின்றன. இதன் ஆறா வது நாளாகிய நாளை திங்கட்கிழமை நடைபெறவுள்ள மாநாட்டில் மாலை 4 மணி தொடக்கம் 5 மணி வரை ஆசிரி யர் முனைவர் க.குணேஸ்வரன் புலம் பெயர் தமிழ் இலக்கியம் என்ற பொரு ளில் ஆய்வுரை நிகழ்த்தவுள்ளார்.

இணையவழியில் பங்கேற்க விரும்பும் ஆர்வலர்கள் பின்வரும் கடவுச் செல்லைப் பயன்படுத்தி கலந்து பயன்பெற முடியும் எனத் தமிழ்ச் சங்கத்தினர் தெரிவித்துள்ளனர்.

Zoom meeting ID : 477 159 8996 pass word : wts



மன்னார் வஞ்சியன்குளம் புனித இராயப் பர் ஆலயம் மன்னார் மறைமாவட்ட ஆயர் மேதகு கலாநிதி இம்மானுவேல் பெர்னாண்டோ ஆண்டகையால் நேற் றுக் காலை வைபவ ரீதியாக அபிசேகம் செய்து திறந்து வைக்கப்பட்ட நிகழ்வில் திருப்பலியும் இடம்பெற்றது. (ரி1-56)

# பேருந்து சேவையின்றி அல்லற்படும் மன்னார் — தாழிவுபாடு மக்கள்

### மன்னார், ஓக.**2**

மன்னாரிலிருந்து தாழ்வுபாடு கிராமத்திற்கு ஞாயிற்றுக்கிழமைக ளில் பேருந்து சேவைகளின்றி மக்கள் பாதிக்கப்பட்டுவதாக கிராமத்து மக்கள் தெரிவித் துள்ளனர்.

மன்னார் நகரத்திற்கும் தாழ்வு பாடு கிராமத்திற்குமான அரச மற்றும் தனியார் பேருந்து சேவை கள் எவையும் ஞாயிற்றுக்கிழமை களில் நடைபெறுவதில்லை. இதனால் காலை நேரங்களில் மருத்துவமனைக்குச் செல்பவர் கள், மேலதிக வகுப்புகளுக்குச் செல்லும் பாடசாலை மாணவர் கள் எனப் பலரும் பாதிக்கப்படு கின்றனர். ஏனைய நாட்களில் போட்டி போட்டுக்கொண்டு ஒடும் அரச மற்றும் தனியார் பேருந்துகள் ஞாயிற்றுக்கிழமைக ளில் மட்டும் சேவையை மேற்கொள் ளாமல் இருப்பதற்கான காரணங் கள் தெரியவில்லை. இதனால் தாழ்வுபாடு கிராமத்தினை உள்ளடக்கிய கீரி, பட்டித்தோட் டம், எழுத்தூர், போன்ற கிரா மத்து மக்களும் பாதிக்கப்படு கின்றனர்.

இது தொடர்பாக மாணவர்களை அழைத்துக்கொண்டு சென்று மன்னார் மாவட்டச் செயலரிடம் முறைப்பாடுசெய்ய உள்ளதாக வும் இப் பகுதி மக்கள் தெரிவித் துள்ளனர். (ரி3-213)

# பொதுத்தேர்தல் தொடர்பில் 2,095 முறைப்பாடுகள்

### பப்ரல் அமைப்பு தெரிவிப்பு

### கொழும்பு, ஓக.2

நடைபெறவுள்ள பொதுத்தேர்தல் தொடர்பில் இதுவரை 2,095 முறைப்பாடுகளைப் பதிவுசெய்துள்ளதாக பப்ரல் அமைப்பு தெரிவித்துள்ளது. இவற்றுள் சட்டவிரோத பிரசாரம் தொடர்பாக 1,230 முறைப்பாடுகள் பதிவுசெய் யப்பட்டுள்ளன.

இதேவேளை தேசிய தேர்தல் ஆணையகம் எதிர்வரும் பொதுத்தேர்தல் தொடர்பில் மொத்தமாக 6,015 முறைப் பாடுகளைப் பதிவுசெய்துள்ளது. அனைத்து முறைப்பாடு களும் தேர்தல் சட்டங்களை மீறுவது தொடர்பானவை என்று தேர்தல் ஆணையகம் தெரிவித்துள்ளது. அதன்படி, தேசிய தேர்தல் முறைப்பாட்டு முகாமைத்துவ நிலையத் துக்கு 1,084 முறைப்பாடுகளும், மாவட்ட தேர்தல் முறைப் பாட்டு முகாமைத்துவ நிலையங்களுக்கு 4,931 முறைப்பாடு களும் இதுவரை கிடைக்கப்பெற்றுள்ளன. (ரி3)

### பொதுத்தேர்தலுக்கான பிரசாரங்கள் இன்று நள்ளிரவுடன் (ழடிவு

கொழும்பு, ஓக.2

பொதுத்தேர்தலுக்கான பிரசாரங்கள் அனைத்தும் இன்று நள்ளிரவுடன் முடி வுக்கு வருவதாக தேர்தல்கள் ஆணைக்குழு அறிவித்துள் ளது.

இந்நிலையில் இன்று நள்ளிர வுடன் சமூக ஊடகங்களில் மேற்கொள்ளப்படும் பிரசா ரங்கள் யாவும் நிறுத்தப்படு வதுடன், சமூக ஊடகங்க ளில் பதிவுசெய்யப்பட்டுள்ள பிரசாரங்கள் அனைத்தும் உடனடியாகவே அகற்றப்ப டும் என தேர்தல்கள் ஆணைக்குழுவின் முரண்பாடுகள் தீர்வு பிரி வின் உதவி ஆணையாளர் சுரங்க ரணசிங்க குறிப் பிட் டுள்ளார்.

இதேவேளை, கடந்த ஒரு வார காலப்பகுதிக்குள் சமூக ஊடக பிரசாரத்துக்காக வேட்பாளர்கள் 1 லட்சத்து 50 ஆயிரம் டொலர்களை செலவிட்டுள்ளதாக கணக்கி டப்பட்டுள்ளது. அத்துடன், இதுவரை வேட்பாளர்கள் தமது சமூக ஊடக பிரசா ரங்களுக்காக 3லட்சத்து 59,795 டொலர்களை செல விட்டுள்ளனர் என்றும் கணக் திடப்பட்டுள்ளது. (ரி3)

## 373 இலங்கையர்கள் நாட்டை வந்தடைவு

கொழும்பு, ஓக.2

கொரோனா பரவல் காரணமாக வெளி நாடுகளில் சிக்கித்தவித்த 373 இலங் கையர்கள் இன்று நாட்டை வந்தடைந் தனர்.

இன்று அதிகாலை 2.15 மணிக்கு டுபாயிருந்து எமிரேட்ஸ் ஈ.கே.648 என்ற விமானத்தின் மூலம் ஐக்கிய அரபு எமிரேட்ஸிலிருந்து நான்கு குழந்தைகள் உட்பட 332 இலங்கை யர்களும், அதிகாலை 4.15 மணிக்கு லண்டன் ஹீத்ரோ விமான நிலையத்திலிருந்து இலங்கை எயர் லைன்ஸ் நிறுவனத்துக்குச் சொந்த மான யு.எல்504 விமானத்தின் மூலம் 41 இலங்கையர்களும் கட்டுநாயக்க விமான நிலையத்தை வந்தடைந்தனர்.

இதேவேளை, கட்டாரிலிருந்து 13 வெளிநாட்டு மாலுமிகளுடன் கட் டார் எயார்வேஸ் விமானம் கட்டுநா யக்க விமான நிலையத்தை வந்தடைந் தது. (ரி3)

## ஹெரோய்னுடன் சிக்கியது பூனை

கொழும்பு, ஓக.2

கொழும்பு, மெகசின் சிறைச்சா லைக்கு அருகே சிறை அதிகாரிகளி னால் பூனையொன்று பிடிக்கப்பட் டுள்ளது. பூனையின் கழுத்தில் 1.7 கிராம் ஹெரோய்ன், இரண்டு சிம் அட்டைகள் மற்றும் நினைவக அட்டை (மெமரி காட்) ஆகியன கட்டப்பட்டிருந்த நிலையிலேயே இந்தப் பூனை சிறைச்சாலை அதிகா ரிகளினால் பிடிக்கப்பட்டுள்ளது. சிறைச்சாலை புலனாய்வுப் பிரிவு அதிகாரிகளுக்கு கிடைக்கப்பெற்ற தகவல்களுக்கு அமைய இந்தப் பூனை பிடிக்கப்பட்டுள்ளது என்று சிறைச்சாலை அதிகாரிகள் தெரி வித்துள்ளனர். (ரி1)

## ஹெரோய்ன் மோசழகளில் ஈடுபட்டோரது வங்கிக் கணக்கு விவரங்கள் கண்டுபிழப்பு

கொழும்பு, ஓக.2

ஹெரோய்ன் மோசடிகளில் ஈடு பட்ட பல நபர்களின் வங்கிக் கணக்கு விவரங்களை பொலிஸார் கண்டுபிடித்துள்ளனர். 390 மில்லியன் ரூபா அளவிலான ஹெரோய்ன் மோசடிகளில் ஈடு பட்ட நபர்களின் விவரங்களே இவ்வாறு கண்டுபிடிக்கப்பட்டுள் ளன. இந்த மோசடியில் ஈடுபட்ட நால்வரை, மேல் மாகாண புல னாய்வுப் பிரிவினர், இராஜகிரிய, பத்தரமுல்ல மற்றும் பெல்வத்தை பகுதிகளில் நேற்றைய தினம் கைது செய்துள்ளனர்.

வவுனியா, பன்னிப்பிட்டிய, புறக்கோட்டை மற்றும் பத்தரமுல்லை பகுதி களைச் சேர்ந்த 32,38 மற்றும் 42 வயதுடைய நபர்களே இவ்வாறு கைதுசெய்யப்பட்டுள்ளனர். இந்த நான்கு சந்தேக நபர்களும் கோட்டை நீதிவான் நீதிமன்றில் முன்னிலைப்படுத்தப்பட்ட நிலை யில், அவர்களை ஏழு நாட்கள் தடுத்து வைத்து விசாரணைகளை மேற்கொள்ளு மாறும் நீதிவான் உத்தரவிட்டுள்ளார். (ரி2)



**சுடர் ஒளி** மாலைப்பதிப்பு





இலங்கைக்கான ஆஸ்திரேலியாவின் உயர்ஸ்தானிகர் டேவிட் ஹொலி மற்றும் இலங்கையின் கடற்படைத் தளபதி வைஸ் அட்மிரல் நிசாந்த உலுகத்தேன்ன ஆகியோருக்கு இடையேயான உத்தியோகபூர்வ சந்திப்பொன்று நேற்று சனிக்கிழமை நடைபெற்றுள்ளது. இதன்போது இரண்டு நாடுகளுக்கும் இடையிலான கடல் பாதுகாப்பு ஒத்துழைப்பு குறித்து விரிவாகப் பேசப்பட்டதுடன், தொடர்ந்தும் இரண்டு நாடுகளும் தமக்கிடையிலான ஒத்துழைப்பு குறித்து விரிவாகப் பேசப்பட்டதுடன், தொடர்ந்தும் இரண்டு நாடுகளுக்கும் ஒத்துழைப்பு குறித்து விரிவாகப் பேசப்பட்டதுடன், தொடர்ந்தும் இரண்டு நாடுகளும் தமக்கிடையிலான ஒத்துழைப்பை மேம்படுத்திக்கொள்வதற்கும் இரண்டு தரப்பினரும் இணக்கம் வெளியிட்டுள்ளனர். இந்த நிலையில் ஆஸ்திரேலிய கடற்படைத் தளபதியின் வாழ்த்துச் செய்தியை இதன்போது ஆஸ்திரேலிய உயர்ஸ்தானிகர் இலங்கையின் கடற்படை தளபதியிடம் கையளித்துள்ளார்.

### கந்த காட்டில் இதுவரை 600 தொ<u>ற்ற</u>ாளர்கள்

கொழும்பு, ஓக.2

கந்தகாடு புனர்வாழ்வு நிலையத் தில் இதுவரை அடையாளங் காணப்பட்ட கொரோனா நோயாளர்களின் எண்ணிக்கை 600 ஆக பதிவாகியுள்ளது என கொரோனா பரவலைத் தடுக் கும் தேசிய செயற்பாட்டு நிலையம் தெரிவித்துள்ளது. இதில் புனர்வாழ்வு பெறும் கைதிகள் 482 பேர் மற்றும் அலுவலக ஊழியர்கள் 66 பேர் உள்ளடங்குகின்றனர். இதே வேளை, நாளாந்தம் முன்னெடுக்கப்படும் பி.சி.ஆர் பரிசோதனைகளை இன்று முதல் அதிகரிக்க உத்தேசிக்கப் பட்டுள்ளது என்று தொற்றுநோ யியல் தடுப்பு பிரிவின் விசேட வைத்திய நிபுணர் டாக்டர் சுதத் சமரவீர தெரிவித்துள்ளார். (ரி1)

### மாணவா்கள் இருவா் நீரில் மூழ்சி உயிரிழப்பு

### கொழும்பு, ஓக.2

கிரிந்திவெல ரன்வல பகுதியி லுள்ள நீரோடையில் நீராடச் சென்ற இரண்டு பாடசாலை மாணவர்கள் நீரில் மூழ்கி உயிரிழந்துள்ளனர். 19 வயது டைய இரண்டு மாணவர்களும் இம்முறை கல்விப் பொதுத்தரா தார உயர்தர பரீட்சைக்கு தோற்றவிருந்தவர்கள் என பொலிஸாரின் ஆரம்பகட்ட விசாரணையில் தெரியவந்துள் ளது. வெலிவேரியா மற்றும் முடுங்கோட பகுதிகளைச் சேர்ந்த இரு மாணவர்களே இவ்வாறு உயிரிழந்துள்ளனர். சம்பவம் தொடர்பில் பொலிஸார் மேல திக விசாரணைகளை முன்னெ டுத்து வருகின்றனர். (กิ1)

## எதிர்வரும் 4, 5 ஆம் திகதிகளில் மோட்டார் போக்குவரத்து திணைக்களம் பொதுக் கடமைகளுக்காக திறந்திருக்காது

கொழும்பு, ஓக.2

கொழும்பு 5, நாரஹேன்பிட்டி யில் அமைந்துள்ள மோட்டார் வாகன போக்குவரத்து திணைக் களத்தின் சில பிரிவுகள் எதிர்வ ரும் 4, 5 ஆம் திகதிகளில் பொது வான அலுவலகக் கடமைகளுக் காகத் திறக்கப்படாது என்று மோட்டார் வாகன போக்குவ ரத்து ஆணையாளர் நாயகம் சுமித் சீ.கே. அலஹ தெரிவித் துள்ளார்.

நாடாளுமன்றத் தேர்தல்கள் செயற்பாடுகளுக்காக கொழும்பு 05, எல்விட்டிகல மாவத்தையில் அமைந்துள்ள மோட்டார் வாகனப் போக்குவரத்துத் திணைக்களத்துக்குள், கொழும்பு கிழக்கு தேர்தல் பிரிவுக்குரிய 6 மற்றும் 7 இலக்கங்களைக் கொண்ட வாக்கு நிலையங்கள் ஸ்தாபிக்கப்படவுள்ளமையால் இந்த நடவடிக்கை எடுக்கப்பட் டுள்ளது.

இதன் காரணமாக, மோட்டர் வாகன போக்குவரத்து திணைக்க ளம், பொதுவான அலுவலகக் கடமைகளுக்காக திறக்கப்படாது என்பதை, சேவை பெறுநர்க ளுக்கு அறியத்தருவதாக மோட் டார் வாகன போக்குவரத்து ஆணையாளர் நாயகம் மேலும் தெரிவித்துள்ளார்.

(ரி2)

### வானிலை மாற்றத்தால் தாக்கம் அதிகரிப்பு

### கொழும்பு, ஓக.2

இலங்கையின் வானிலையில் ஏற்பட் டுள்ள மாற்றம் காரணமாக கடல் அலைகளின் தாக்கம் நாளை அதிக மாக இருக்கும் என்று வானிலை ஆய்வு மையம் எதிர்வு கூறியுள்ளது.

தென் மாகாணம், பொலன்னறுவை, மன்னார், திருகோணமலை மற்றும் மாத்தளை மாவட்டங்களிலும், மத்திய மலைகளின் மேற்குச் சரிவுகளி லும் காற்றின் வேகம் 60 கி.மீ வேகத் தில் அதிகரிக்கும்.

இதன்போது, தென்பகுதி பேருவளை யில் இருந்து ஹம்பாந்தோட்டை வரை யிலான காலி வீதி வரையான கடலோ ரப் பகுதி நீரில் மூழ்கும் வாய்ப்பு உள்ளது. இது குறித்து கடலோரப் பகுதிகளில் வசிக்கும் மக்கள் விழிப்பு டன் இருக்குமாறு அறிவுறுத்தப் பட்டுள்ளனர்.

இந்தநிலையில், இலங்கையின் வானி லையில் இன்று சப்ரகமுவ, மேற்கு மற்றும் மத்திய மாகாணங்களிலும், காலி மற்றும் மாத்தறை மாவட்டங்க ளிலும் சில நேரங்களில் மழை பெய் யும் சாத்தியம் உள்ளதாகவும் வானிலை ஆய்வு மையம் குறிப்பிட்டுள்ளது.

வடமேற்கு மாகாணத்தில் பல இடங் களில் மழை பெய்யும். ஊவா மாகா ணத்தில் ஒரு சில இடங்களில் மாலை அல்லது இரவில் மழை அல்லது இடி யுடன் கூடிய மழை பெய்யக்கூடும்.

சப்ரகமுவ, மத்திய மாகாணங்கள் மற்றும் காலி, மாத்தறை மாவட்டங்க ளில் சில இடங்களில் 75 மி.மீற்றர் வரையில் மழை பெய்யலாம் என்று வானிலை ஆய்வு மையம் மேலும் எதிர்வு கூறியுள்ளது. (ரி2)

# ோவர் விண்கல வடிவமைப்பில் இலங்கைப் பெண் பொறியியலாளர்

### கொழும்பு, ஓக.2

செவ்வாய்க்கிரகத்தில் உயிர்வாழ முடியுமா என ஆராய்வதற்காக ரோவர் என்ற விண்கலம் ஒன்றை நேற்றுமுன்தினம் நாசா விண்ணில் செலுத்தியுள்ளது. இந்த ஆய்வு உபகரணத்தை நிர்மாணிப்பதற்காக இலங்கையைச் சேர்ந்த பெண் பொறியியலாளர் ஒருவர் உதவியுள்ளார். மெலனி நிலந்தி மஹஆராச்சி எனப்படும் இந்த பொறியியலாளர், அமெரிக்க கேம்பிரிட்ஜ் பல்கலைக்கழகத்தில் வர்த்தகம் தொடர்பான கல்வி தொடர்பில் பட்டப்படிப்பு ஒன்றை பயின்று வருகிறார். கொழும்பில்



பிறந்த அவர் கல்கிஸ்ஸ மகளிர் வித்தி யாலயம் மற்றும் பம்பலப் பிட்டி தூய பவுல் மகளிர் கல்லூரி ஆகிய வற்றின் பழைய மாணவியா கும். 2003ஆம் ஆண்டு தனது கணவன் மற்றும் பிள்ளைகளுடன் அமெரிக்கா வில் குடியேறியவர் பின்னர் கல்போர் னியா பல்கலைக்கழகத்தில் ஆரம்ப பட்டப்படிப்பை மேற்கொண்டு, விமானம் தயாரிக்கும் பொறியியல் துறையில் தனது தொழிலைத் தெரிவு செய்துள்ளார். 2015ஆம் ஆண்டு அவர் நாசா நிறுவனத்தில் இணைந்து கொண்டதாக குறிப்பிடப்படுகின்றது.

மார்ஸ் ரோவர் என்ற இயந்திரத்தின் மின்சுற்றின் இயந்திர வடிவமைப்பை தயாரிப்பதற்கு முழுமையான உதவி களை அவர் மேற்கொண்டுள் ளார் என்று ஊடகங்கள் தெரி வித்துள் ளன. செவ்வாய்க்கிரகத்தில் பாறை மற்றும் மண் மாதிரிகளை சேகரிப்பதற்காக வும் அதனை பூமிக்கு கொண்டுவரும் நோக்கிலும் விண்கலம் ஏவப்பட் டுள்ளது என்று சர்வதேச ஊடகங்கள் தெரிவித் துள்ளமை குறிப்பிடத்தக்கது. (ரி1)

## 31 நாடுகளுக்கான வா்த்தக விமானங்களுக்கு குவைத் தடை விதிப்பு

### கொழும்பு, ஓக.2

கொரோனா வைரஸ் காரணமாக, இலங்கை உட்பட 31 நாடுகளுக்கான வர்த்தக விமானங்களுக்கு குவைத் தடை விதித்துள்ளது. குவைத் சிவில் விமானப் போக்குவரத்து இயக்குநரை மேற்கோள் காட்டி சர்வதேச ஊடகங்கள் இந்தத் தகவலை வெளியிட்டுள்ளன. இந்தப் பட்டியலில் இந்தியா, பாகிஸ்தான், எகிப்து, பிலிப்பைன்ஸ், லெபனான் மற்றும் இலங்கை ஆகிய நாடுகளும் உள்ள டங்குகின்றன. இந்த அனைத்து நாடுகளை யும் சேர்ந்த அதிக எண்ணிக்கையிலான வெளிநாட்டவர்கள் குவைத்தில் பணி புரிந்து வருகின்றனர். குவைத் நாட்டில் வர்த்தக விமான சேவை ஒரளவு மீண்டும் இயங்கத் தொடங்கிய அதே நாளில் இந்தத் தடை அறிவிக்கப்பட்டுள்ளது.

குவைத் சர்வதேச விமான நிலையம் நேற்று முதல் சுமார் 30 சதவீதம் இயங்கும் என அதிகாரிகள் கூறியுள்ளனர், எதிர்வரும் மாதங்களில் இந்த நடவடிக்கை படிப்படி யாகக் குறைவடையும் எனவும் குறிப்பி டப்படுகின்றது . (ரி2)



**சுடர் ஒளி** மாலைப்பதிப்பு

# கொரோனாக் கட்டுப்பாடுகள்; கிளர்ந்தெழுந்த ஜேர்மனியர்கள்

### பெர்லின், ஓக.2

கொரோனா வைரஸ் பரவலுக்கு எதிராக கொண்டுவரப்பட்டுள்ள கட்டுப்பாடுக ளுக்கு ஜெர்மனிய மக்கள் கடும் எதிர்ப்புத் தெரிவித்து போராட்டத்தில் குதித்துள்ளனர். தலைநகர் பெர்லினில் திரண்ட ஆயிரக்கணக்கான போராட்டக் காரர்கள், கொரோனாக் கட்டுப்பாடுக ளுக்கு எதிரான வாசகங்கள் தாங்கிய பதாகைகளை ஏந்திய படி ஊர்வலமாகச் சென்றனர். கூட்டத்தில் ஒரு சிலர் தவிர ஏனையோர் முகக்கவசம் அணிந்திருக்க வில்லை. ஊர்வலத்தில் கலந்துகொண்ட சிலர் எங்கள் சுதந்திரம் பறிக்கப்படுகிறது என்று கூச்சலிட்டனர்.

இதேவேளை கட்டுப்பாட்டு விதிகளுக்கு எதிராக போராட்டத்துக்கு ஏற்பாடு செய்தவர்கள் மீது சட்ட ரீதியான நடவ டிக்கை எடுக்கப்படும் என்று ஜெர்மன் அதிகாரிகள் தெரிவித்துள்ளனர். (ரி1)

# உலகளவில் கொரோனா; பாதிப்பு – 1 கோடி 80 திலட்சம் + குளமபைவு–1 கோடி 13 லட்சம் +

உலகம் முழுவதும் கொரோனா வைரஸ் பாதிப் புக்கு உள்ளானோர் எண் ணிக்கை ஒரு கோடியே 80 லட்சத்தைக் கடந்துள்ளது. இதேவேளை குணமடைந்த வர்களின் எண்ணிக்கை 1 கோடியே 13 லட்சத்தைக் கடந்துள்ளது. இன்று காலை நிலவரப்படி, 1 கோடியே 80 லட்சத்து 22 ஆயிரத்து 131

பேருக்கு கொரோனா வைரஸ் தொற்று உறுதிசெய்யப்பட் டுள்ளது. கொரோனா வைர ஸால் பாதிக்கப்பட்டவர்க ளில் 60 லட்சத்து 2 ஆயிரத்து 192 பேர் வைத்தியசாலைக ளில் சிகிச்சை பெற்று வருகின் றனர். சிகிச்சை பெற்று வருகின் றனர். சிகிச்சை பெறுபவர்க ளில் 65 ஆயிரத்து 705 பேரின் நிலைமை மிகவும் கவலைக்கி டமாக உள்ளது. கொரோனா வைரஸால் பாதிக்கப்பட்ட வர்களில் இதுவரை 6 லட் சத்து 88 ஆயிரத்து 939 பேர் உயிரிழந்துள்ளனர். ஆனா லும், உலகம் முழுவதும் கொரோனா வைரஸால் பாதிக்கப்பட்டவர்களில் இதுவரை 1 கோடியே 13 லட்சத்து 30 ஆயிரம் பேர் சிகிச்சைக்கு பின் குணமடைந் துள்ளனர். (ரி1)





## எனக்கு ஏதாவது நடந்தால் சூ**ர்யாவே பொறுப்பு!** - மீரா மிதுன்

சூர்யா ரசிகர்கள், என்னை போனில் மிரட்டுகின்றனர்; எனக்கு ஏதாவது நேர்ந்தால், அதற்கு சூர்யா தான் பொறுப்பு என, நடிகை யும், மாடல் அழகியுமான மீரா மிதுன் கூறியுள்ளார்.

# டொரண்டோ திரைப்பட விழாவில் 'கைதி'

எதிர்வரும் 9ஆம் திகதி தொடங்கவுள்ள டொரண்டோ திரைப்பட விழாவில் 'கைதி' படம் திரையிடப்படவுள்ளது.

கார்த்தி, நரேன், தினா, ஜார்ஜ் மரியான், அர்ஜுன் தாஸ் உள்ளிட்ட பலர் நடிப்பில் வெளியான படம் 'கைதி'. லோகேஷ் கனகராஜ் இயக்கத்தில் வெளியான இந்தப் படத்துக்கு நல்ல வரவேற்புக் கிடைத்தது. தெலுங்கு மற்றும் மலையாளம் ஆகிய இரண்டு மொழிகளிலுமே டப்பிங் செய்யப்பட்டு வெளியானதால், இந்தியில் ரீமேக் ஆகவுள்ளது. அதில் அஜய் தேவ்கான் நடிக்க ஒப்பந்தமாகியுள்ளார்.

இந்தப் படம் குறித்து பல்வேறு முன்னணி நடிகர்களும் படக்குழுவினரை பாராட்டினார்கள். 'கைதி' படத்தின் மிகப்பெரிய வெற்றியால் முன்னணி இயக்குநர்களின் பட்டியலில் இணைந்தார் லோகேஷ் கனகராஜ்.

இதனிடையே, 'கைதி' படத்துக்கு மேலும் பெருமை சேர்க்கும் விதமாக டொரண்டோ திரைப்பட விழாவில் திரையி அது தேர்வாகியுள்ளது. எதிர்வரும் 9ம் திகதி முதல் 15ஆம் திகதி வரை இந்த திரைப்பட விழா நடைபெறவுள்ளது. 'கைதி' படம் தேர்வாகி இருப்பது குறித்து படக்குழுவினர் அனைவருமே பெரும் மகிழ்ச்சியடைந்துள்ளனர்.

தன்னைத் தானே சூப்பர் மாடல் எனக் கூறிக்கொள்ளும் நடிகை மீரா மிதுன் தொடர்ந்து நடிகர்கள் பலரையும் விமர்சித்து வருகின்றார். ஹிந்திப் பட உலகை போல, தமிழ் திரையுலகிலும் வாரிசு அரசியல் உள்ளது. சில கும்பல்களின் செயல்களால், பலருக்கு பட வாய்ப்புகள் பறிக்கப்படுகின்றன என, நடிகையும், மாடல் அழகியுமான மீரா மிதுன் டுவிட்டரில் புகார் கூறி வருகின்றார். சமீபத்தில் ரஜினி, திரிஷா, தனுஷ், விஜய் குறித்தும் இவர் பேசியிருந்தார். இந்நிலையில் சூர்யா குறித்து ஒரு காணொலியை வெளியிட்டு, அதில் அவருக்கு நடிக்கவே தெரியாது. ஒரு சாதாரண காட்சிக்கு கூட 20 டேக்கு வாங்குவார் என விமர்சித்து இருந்தார். இந்நிலையில் சூர்யா, விஜய் ரசிகர்கள், தன்னை தொடர்ந்து, போனில் மிரட்டி வருவதாகக் கூறியுள்ளார். சூர்யா, விஜய் ரசிகர்களிடம் இருந்து, மோசமான செய்திகள், மொபைல் அழைப்புகள், மற்றும் மரண அச்சுறுத்தல்கள் வருகின்றன. உங்கள் மனைவியருக்கும், குழந்தைகளுக்கும் இதுபோல் நடந்தால் ஏற்பீர் களா? எனக்கு 80க்கும் மேற்பட்ட எண்களில் இருந்து மிரட்டல்கள் வருகின்றன. எனக்கு ஏதாவது நடந்தால், அதற்குச் சூர்யா தான் பொறுப்பாவார். உறுதியற்ற நிலைக்கு என்னை துாண்டுகின்றனர். நிச்சயமாக இதற்கு பதிலளிப்பீர் கள் என, நம்புகிறேன் என அவர் கூறியுள்ளார்.



இப்பத்திரிகை, யாழ்ப்பாணம் கஸ்தூரியார் வீதியில் 361 ஆம் இலக்கத்தில் உள்ள அருண் பிறிண்டோஸால் 02.08.2020 ஆம் திகதி வெளியிடப்பெற்றது.